

संपादकीय

हस्ताक्षर तो तमिल में करें

तमिलों के प्रति अपना विशेष लगाव दिखाते हुए प्रधानमंत्री नरेंद्र मोदी ने तमिल भाषा को दुनिया में ले जाने की बात उठाई। उन्होंने तमिल माध्यम से शिक्षा शिक्षा प्रदान करने की बात कही ताकि गरीब छात्रों को भी लाभ मिल सके। तमिलनाडु में पत्रिका ब्रिज के उद्घाटन भाषण में उन्होंने राज्य के मुख्यमंत्री स्टालिन का नाम लिये वगैर कहा, तमिलनाडु के नेताओं के पत्रों में हस्ताक्षर अंग्रेजी में होते हैं। मोदी ने तंज करते हुए कहा, अगर हमें तमिल पर गर्व है तो मैं अनुरोध करूंगा कि कम से कम हस्ताक्षर तो तमिल में करें।

राज्य सरकार को पिछली सरकार की तुलना में अधिक धन आवंटित किये जाने पर मोदी ने कहा कि, कुछ लोगों को रोने की आदत होती है, वे रोते रहते हैं। स्टालिन की गैरहाजिरी में ही राज्य में 8300 करोड़ रुपये की परियोजनाओं की आधारशिला भी रखी।

हालाकि स्टालिन के प्रधानमंत्री के कार्यक्रम में शामिल न होने को भाजपा ने प्रधानमंत्री का अपमान बताया है। कहा जा सकता है कि नई शिक्षा नीति पर चल रही हिन्दी थोपने की बहस को लेकर मोदी ने परोक्ष में हस्ताक्षर वाली बात पर प्रहार किया। यह टिप्पणी केंद्र व तमिलनाडु सरकार के दरम्यान चल रहा वि-भाषा नीति को लेकर चल रहे विवाद को तूल भी दे सकती है। अगले साल राज्य में होने वाले चुनाव से इस घटनाक्रम को जोड़कर देखा जा सकता है।

भाजपा गठबंधन फिर से अज्ञात द्रविड़ मुनेत्र कडगम के साथ सरकार बनाने की पृष्ठभूमि तैयार कर रहा है। राज्य के चुनावी बिसात में पुराने मोहरे बिछाने की तैयारी के अतिरिक्त मोदी सरकार के पास बेहद सीमित मार्ग हैं। हालाकि मुख्यमंत्री को प्रधानमंत्री का इस्तकबाल करके बड़प्पन दिखाना शोभनीय होता। प्रधानमंत्री किसी दल का नहीं होता, वे अखंड भारत का प्रतिनिधित्व करते हैं।

बजट पर तमिल भाषा में दर्शाये जा रहे इस अपनाप के खोखलेपन से स्थानीय जनता अच्छी तरह वाकिफ है। बेहतर हो कि यह हस्ताक्षर वाली सलाह सभी राज्यों को दी जाती। अपनी भाषा के प्रति लगाव दर्शाने का बेहतर तरीका तो यही हो सकता है कि इस तरह के पत्र-व्यवहार को स्थानीय भाषा में किया जाए। बहुभाषी अखंड देश होने का ख्याल रखा जाना केंद्र के लिए अति आवश्यक है।

चुनावी सरगर्मा में हमें तमिल होने पर गर्व हो जाता है। जो मौसम बदलते ही कर्मचारी होने पर या बंगाली होने के गर्व में तब्दिल होता रहता है। हालाकि देश की राजनीति ऐसे ही सवेदनशील मुद्दों के भरोसे चलती आ रही है, इसमें कुछ बदलता नहीं नजर आ रहा।

ऑस्ट्रेलिया के नॉर्थ क्वींसलैंड एक्सपोर्ट टर्मिनल का अधिग्रहण करेगी अदाणी पोर्ट्स, बोर्ड ने दी मंजूरी

अहमदाबाद

देश की सबसे बड़ी एकीकृत ट्रांसपोर्ट यूटिलिटी कंपनी अदाणी पोर्ट्स एंड स्पेशल इकोनॉमिक ज़ोन लिमिटेड (एपीएसईजेड) के निदेशक मंडल ने एबॉट पॉइंट पोर्ट होल्डिंग्स (एपीपीएच) के अधिग्रहण को मंजूरी दे दी है। यह अधिग्रहण कारमाइकल रेल एंड पोर्ट सिंगापुर होल्डिंग (सीआरपीएसएचपीएल) से किया गया है, जो अदाणी समूह से जुड़ा हुआ है।

अदाणी पोर्ट्स ने गुरुवार को एक प्रेस विज्ञप्ति में बताया कि इस सौदे को अभी कई जरूरी अनुमोदन मिलने के शेष हैं। इनमें भारतीय रिजर्व बैंक, शेरधारकों और ऑस्ट्रेलिया के विदेशी निवेश समीक्षा बोर्ड से अनुमोदन शामिल हैं। कंपनी ने बताया कि अधिग्रहण छह महीने के भीतर पूरा होने की उम्मीद है। एपीपीएच के पास नॉर्थ क्वींसलैंड एक्सपोर्ट टर्मिनल

(एनक्यूएक्सटी) का मालिकाना हक और संचालन का अधिकार है। यह एक विशेष निर्यात टर्मिनल है, जिसकी वर्तमान क्षमता 50 मिलियन टन प्रति वर्ष (एमटीपीए) है। यह टर्मिनल ऑस्ट्रेलिया के पूर्वी तट पर, उत्तर क्वींसलैंड के बोवेन शहर से लगभग 25 किलोमीटर उत्तर में एबॉट प्वाइंट पोर्ट पर स्थित है।

प्रेस विज्ञप्ति में बताया गया है कि अधिग्रहण पूरी तरह से नकद रहित होगा। एपीपीएच की शत-प्रतिशत हिस्सेदारी हासिल करने के बदले अदाणी पोर्ट्स सीआरपीएसएचपीएल को 14.38 करोड़ इक्विटी शेयर जारी करेगा। यह सौदा 397.5 करोड़ ऑस्ट्रेलियन डॉलर के अंतर्राष्ट्रीय वैल्यू के आधार पर किया जा रहा है। अदाणी पोर्ट्स एपीपीएच की बैलेंस शीट पर मौजूद कुछ नॉन-कर संबंधित और देनदारियों भी लेगा, जिन्हें अधिग्रहण के कुछ

महीनों के भीतर सुलझा लिया जाएगा। इस अधिग्रहण के बाद भी अदाणी पोर्ट्स का ऋण स्तर (लिवरेज) लगभग पहले जैसा ही बना रहेगा।

एपीएसईजेड के सीईओ अश्वनी गुप्ता ने कहा, एनक्यूएक्सटी का अधिग्रहण हमारी अंतर्राष्ट्रीय रणनीति में एक महत्वपूर्ण कदम है, जो नए निर्यात बाजारों के द्वार खोलता है और हमें अपने प्रमुख ग्राहकों के साथ दीर्घकालिक अनुबंध सुरक्षित करने में मदद करता है। पूर्व-पश्चिम व्यापार मार्ग पर रणनीतिक रूप से स्थित एनक्यूएक्सटी, एक उच्च-प्रदर्शन करने वाली संपत्ति के रूप में मजबूत विकास के लिए तैयार है और ऑस्ट्रेलिया के महत्वपूर्ण संसाधन उद्योग को सहयोग देने वाला एक प्रमुख इंफ्रास्ट्रक्चर है।

यह टर्मिनल वर्तमान में आठ प्रमुख ग्राहकों को दीर्घकालिक टेक-आउट अनुबंधों के तहत सेवाएं प्रदान करता है।

40 करोड़ ऑस्ट्रेलियन डॉलर तक पहुंचे। मुझे गर्व है कि हम एनक्यूएक्सटी का स्वागत अपनी 'ग्रोथ विथ गुडनेस' पहल में कर रहे हैं, क्योंकि यह पर्यावरण, सामाजिक और संचालन मानकों के प्रति हमारी प्रतिबद्धता का उत्कृष्ट उदाहरण है। नॉर्थ क्वींसलैंड एक्सपोर्ट टर्मिनल एक प्राकृतिक गहरे पानी वाला, बहु-उपयोगकर्ता निर्यात टर्मिनल है, जिसकी क्षमता 50 मिलियन टन प्रति वर्ष (एमटीपीए) है। क्वींसलैंड सरकार ने इसे एक रणनीतिक बंदरगाह और प्राथमिक बंदरगाह विकास क्षेत्र घोषित किया है। यह प्रांतीय सरकार से दीर्घकालिक लीज पर है और ऑस्ट्रेलिया के महत्वपूर्ण संसाधन उद्योग को सहयोग देने वाला एक प्रमुख इंफ्रास्ट्रक्चर है।

यह टर्मिनल वर्तमान में आठ प्रमुख ग्राहकों को दीर्घकालिक टेक-आउट अनुबंधों के तहत सेवाएं प्रदान करता है।

पाकिस्तान ने भारत में होने वाले महिला वर्ल्ड कप के लिए किया क्वालीफाई

नई दिल्ली। पाकिस्तान महिला क्रिकेट टीम ने भारत में होने वाले महिला विश्व कप के लिए क्वालीफाई कर लिया है। उन्होंने गुरुवार, 17 अप्रैल को लाहौर के गार्गी स्टेडियम में रोमांचक मुकाबले में थाईलैंड को 87 रनों से हराकर क्वालीफायर में अपनी लगातार चौथी जीत दर्ज की। इसके साथ, यह तय हो गया कि इस साल के अंत में भारत में होने वाला आगामी महिला वर्ल्ड कप हाइब्रिड मॉडल में खेला जाएगा, क्योंकि अब पाकिस्तान भी टूर्नामेंट का हिस्सा होगा। हाइब्रिड मॉडल के तहत इस मेगा इवेंट में

पाकिस्तान अपने सभी मैच अन्य स्थानों पर खेलेगा। आपको याद दिला दें कि, आईसीसी मैन चैंपियंस ट्रॉफी 2025 का मेजबान पाकिस्तान था। लेकिन, सुरक्षा संबंधी कारणों का हवाला देते हुए भारतीय क्रिकेट टीम ने पाकिस्तान की यात्रा करने से मना कर दिया। इसी दौरान भारतीय क्रिकेट कंट्रोल और पाकिस्तान क्रिकेट बोर्ड के बीच यह हल निकाला गया कि दोनों देश आईसीसी प्रतियोगिता में भी एक-दूसरे के देश की यात्रा नहीं करेंगे और हाइब्रिड मॉडल के तहत तटस्थ स्थान पर अपने मुकाबले खेलेंगे।

डीबीटी से आई लीकेज में कमी, पिछले 10 वर्षों में

नई दिल्ली। आवंटन कुल व्यय के 16 प्रतिशत से घटकर 9 प्रतिशत हो गया है। स्टडी में कहा गया है, डीबीटी ने लीकेज पर अंशु लगाने और ट्रांसपैरेंसी को बढ़ावा देने के साथ फंड वितरण को लेकर सटीकता सुनिश्चित की है। इसी के साथ डीबीटी के साथ कल्याणकारी वितरण को दोबारा परिभाषित किया गया है। यह पॉलिसी डॉक्यूमेंट बजट, सब्सिडी और सामाजिक परिणामों पर डीबीटी के प्रभाव का आकलन करने के लिए एक दशक (2009-2024) के आंकड़ों का मूल्यांकन करता है।

भारत ने 3.48 लाख करोड़ रुपये बचाए : रिपोर्ट

पॉलिसी डॉक्यूमेंट में कहा गया है कि वेलफेयर एक्सपेंसिबल इंडेक्स 2014 में 0.32 से बढ़कर 2023 में 0.91 हो गया है। यह इंडेक्स राजकोषीय और सामाजिक लाभों को मापता है। डॉक्यूमेंट के अनुसार, 2009-10 में कल्याण बजट में 2.1 लाख करोड़ रुपये से 2023-24 में 8.5 लाख करोड़ रुपये की वृद्धि के बावजूद सब्सिडी आवंटन में गिरावट दर्ज की गई है, जो कि डीबीटी की सफलता को दर्शाता है। डॉक्यूमेंट के अनुसार, फूड सब्सिडी कुल बचत का 53

सेबी की कार्यवाही के बीच जेनसोल इंजीनियरिंग के दो और स्वतंत्र निदेशकों ने दिया इस्तीफा

नई दिल्ली

बाजार नियामक भारतीय प्रतिभूति एवं विनियम बोर्ड (सेबी) की कार्यवाही के बाद जेनसोल इंजीनियरिंग लिमिटेड के दो और स्वतंत्र निदेशकों ने इस्तीफा दे दिया है।

इससे पहले बाजार नियामक कथित फंड डायवर्जन और फर्जीवाड़े के कारण जेनसोल के प्रमोटर अनमोल सिंह जग्गी और पुनीत सिंह जग्गी पर प्रतिबंध लगा चुका है। एक्सचेंज फाइलिंग के मुताबिक, हर्ष सिंह और कुलजीत सिंह पोपली ने तत्काल प्रभाव से कंपनी छोड़ दी है। इससे पहले एक अन्य स्वतंत्र निदेशक अरुण मेनन ने भी कंपनी से इस्तीफा दिया था।

पोपली ने अपने इस्तीफे में कहा कि हाल ही में हुए घटनाक्रम से वह दुखी हैं। उन्होंने लिखा, मुझे उम्मीद थी कि बीते एक महीने में कुछ सकारात्मक कदम उठाए जाएंगे, लेकिन जिस तरह से चीजें सामने आई हैं, मैं स्वतंत्र निदेशक के पद पर बने रहने की स्थिति में नहीं हूँ।

उन्होंने आगे कहा, मुझे उम्मीद थी कि कंपनी जो इतनी तेजी से बढ़ी

है और जिसकी अच्छी प्रतिष्ठा और साख रही है, वह आगे भी बढ़ती रहेगी और सभी पक्षकारों के लिए मूल्य सृजन करेगी और प्रशासन से जुड़े मुद्दों का समाधान किया जाएगा। हालांकि ऐसा नहीं हुआ।

दूसरी ओर, हर्ष सिंह ने इस्तीफा देने के पीछे अन्य पेशेवर प्रतिबद्धताओं का हवाला दिया।

हर्ष सिंह ने अपने इस्तीफे में कहा, मुझे पता है कि मेरा फैसला ऐसे समय में आया है जब कंपनी मुश्किल दौर से गुजर रही है। हालांकि, पटना में मेरी पेशेवर प्रतिबद्धताएं कंपनी में उपयोगी तरीके से योगदान देने में बाधा बन रही हैं। मुझे इमानदारी से लगता है कि इस मुश्किल समय में कंपनी को अंगे बढ़ाने के लिए बोर्ड में स्वतंत्र निदेशक के रूप में मेरे स्थान पर एक अधिक अनुभवी व्यक्ति की आवश्यकता है।

जेनसोल इंजीनियरिंग से हो रहे लगातार इस्तीफों का असर कंपनी के शेयर की कीमत पर भी दिख रहा है। गुरुवार को शेयर 5 प्रतिशत के लोअर सर्किट के साथ 116.54 रुपये पर बंद हुआ था। कंपनी का शेयर 52 हफ्तों के अपने उच्चतम स्तर 1,124.90 रुपये से 90 प्रतिशत फिसल चुका है।

मुंबई ने हैदराबाद को 4 विकेट से हराया, इस सीजन दर्ज की अपनी तीसरी जीत

मुंबई

गुरुवार 17 अप्रैल को वानखेड़े स्टेडियम में इंडियन प्रीमियर लीग 2025 के 33वें मैच में मुंबई इंडियंस ने सनराइजर्स हैदराबाद को 4 विकेट से हरा दिया है। गेंदबाजों की बदीलत मुंबई ने हैदराबाद को पहले 162 पर रोका और फिर 18.1 ओवर में 163 रनों के लक्ष्य को चेज करके इस सीजन में अपनी तीसरी जीत दर्ज करने में कामयाब रहा।

लिये जैक्स को प्लेयर ऑफ द मैच अवॉर्ड के लिए चुना गया, क्योंकि उन्होंने मुंबई की

ओर से शानदार ऑलराउंडर खेल का प्रदर्शन किया, जैक्स ने 3 ओवर में 14 रन देकर 2 महत्वपूर्ण विकेट (इशान किशन, ट्रेविंस हेड) झटक और 26 गेंद में 36 रनों की शानदार पारी भी खेली, जिसमें 3 चौके और 2 छक्के शामिल थे। विल जैक्स के अलावा रिकेल्टन 31, रोहित 26, सूर्यकुमार 26, तिलक वर्मा 21 और हार्दिक ने 21 रनों की पारी खेली।

इस जीत के साथ मुंबई इंडियंस के 6 अंक हो गए हैं और वो अंक तालिका में अब भी 7वें नंबर पर ही है। वहीं दूसरी ओर हैदराबाद 5 हार और 2 जीत के साथ अंक तालिका

में 9वें नंबर पर है, पहले नंबर पर 10 अंक के साथ दिल्ली काबिज है जबकि चिन्नई 4 प्वाइंट्स के साथ सबसे निचले पायदान पर बनी हुई है।

इससे पहले कप्तान हार्दिक पांड्या ने टॉस जीत कर पहले गेंदबाजी करने का फैसला किया, और अपने इस फैसले को सही भी साबित किया जब मुंबई इंडियंस के गेंदबाजों ने परिस्थितियों का बेहतरीन इस्तेमाल किया और शुरुआत से ही सनराइजर्स के बल्लेबाजों को खुलकर रन नहीं बनाने दिए, विल जैक्स ने अपने तीन ओवरों में 2-14 विकेट लिए,

जबकि जसप्रीत बुमराह (1-21), ट्रेंट बोल्ट (1-29) और हार्दिक पांड्या (1-42) अन्य सफल गेंदबाज रहे। हैदराबाद, जिसने अपने पिछले मैच में पंजाब क्रिकेट के खिलाफ धेरूल् मैदान पर 246 रनों का सफलतापूर्वक पीछा किया था, वह वानखेड़े में कुछ खास नहीं कर सके, और उन्होंने छह ओवर में बिना किसी नुकसान के 46 रन पर पावर-प्ले समाप्त किया, अभिषेक ने 28 गेंदों पर सात चौकों की मदद से 40 रन बनाए, जबकि इशान किशन दो रन पर आउट हो गए।

जाट की रिलीज के एक हफ्ते बाद मेकर्स ने किया सीक्वल का एलान

नए मिशन के साथ लौटेंगे सनी देओल



सनी देओल की नई एक्शन थ्रिलर फिल्म जाट बॉक्स ऑफिस पर धमाल मचा रही है। इस फिल्म ने अपने 100 करोड़ रुपये के बजट का लगभग 70 प्रतिशत वसूल कर लिया है। फिल्म को बॉक्स ऑफिस पर रिलीज हुए एक हफ्ता हो गया है, एक हफ्ते के अंदर ही फिल्म ने 50 करोड़ का आंकड़ा पार कर लिया था। बॉक्स ऑफिस पर जाट की सफलता के बीच, मेकर्स ने फिल्म के सीक्वल का एलान किया है।

विनीत कुमार सिंह की एक्शन फिल्म जाट सिनेमाघरों में सफलतापूर्वक चल रही है। रिलीज के एक हफ्ते बाद, मेकर्स ने इसी सीक्वल का अनाउंसमेंट किया है। गोपीचंद मालिनैनी निर्देशित एक्शन-थ्रिलर सनी देओल के साथ कहानी को आगे बढ़ाएगी।

श्रेथी मूवी मेकर ने अपने ऑफिशियल इंस्टाग्राम पर जाट 2 के

पोस्टर के साथ इसका एलान किया है और कैप्शन में लिखा है, बॉक्स ऑफिस पर धमाल मचाने के बाद जाट अभी रुका नहीं है। वह एक नए मिशन पर हैं, इस बार, मारस फेस्ट बड़ा, बोल्ड और ज्यादा जंगली होगा। फिलहाल अभी जाट 2 की रिलीज की तारीख की पुष्टि की जानी बाकी है।

कोस्टाओ का टीजर जारी, कस्टम अधिकारी बन छापे नवाजुद्दीन सिद्दीकी

दिग्गज अभिनेता नवाजुद्दीन सिद्दीकी पिछली बार फिल्म अद्दुत में नजर आए थे, जिसमें हमेशा की तरह उनकी अदाकारी की खूब तारीफ हुई। यह फिल्म सीधा सोनी मैक्स टीवी चैनल पर रिलीज हुई थी।

अब नवाजुद्दीन जल्द ही फिल्म कोस्टाओ के जरिए दर्शकों का मनोरंजन करते हुए नजर आएंगे, जिसके निर्देशन की कप्तान सेजल शाह को सौंपी गई है। आखिरकार अब निर्माताओं ने कोस्टाओ का टीजर जारी कर दिया



वहीं, सनी देओल ने भी अपनी यह खुशी फैंस संग साझा की है, उन्होंने ने भी इंस्टाग्राम पर जाट 2 का पोस्टर साझा करते हुए कैप्शन में लिखा है, जाट एक नए मिशन पर, जाट2 जाट 2 के अनाउंसमेंट के बाद फैंस में खुशी की लहर दौड़ पड़ी है।

वहीं, सनी देओल ने भी अपनी यह खुशी फैंस संग साझा की है, उन्होंने ने भी इंस्टाग्राम पर जाट 2 का पोस्टर साझा करते हुए कैप्शन में लिखा है, जाट एक नए मिशन पर, जाट2 जाट 2 के अनाउंसमेंट के बाद फैंस में खुशी की लहर दौड़ पड़ी है।

अगर आपको भी बार-बार आती है जम्हाई, तो ना करें इग्नोर हो सकती है कोई बड़ी बीमारी

जम्हाई हर किसी को आती है, जिसको लोग नजरअंदाज कर देते हैं। यह सोचकर की यह नींद या आलस की वजह से आ रही होगी, लेकिन ऐसा नहीं होता है, बार-बार जम्हाई आना किसी गंभीर बीमारी का संकेत हो सकता है। आमतौर पर जम्हाई तब होती है जब शरीर को आराम चाहिए होता है या जब ब्रेन को ऑक्सीजन कम मिल रही होती है, लेकिन अगर आप बिना किसी थकान या नींद की कमी के लगातार जम्हाई ले रहे हैं, तो आपको इग्नोर नहीं करना चाहिए।

स्ट्रोक या मल्टीपल स्केलेरोसिस जैसी बीमारियों का साइलेंट सिम्प्टम हो सकता है।

हार्ट - रिपोर्ट्स के मुताबिक ज्यादा जम्हाई आना हार्ट अटैक या ब्लड सर्कुलेशन की प्रॉब्लम से भी जुड़ा हो सकता है।

शरीर के तापमान- शरीर के तापमान को कंट्रोल करने में दिक्कत होने पर भी बार-बार जम्हाई आ सकती है, यह न्यूरोलॉजिकल गडबडी का संकेत हो सकता है।

इन बातों का रखें ध्यान- जम्हाई के साथ चक्कर आना

याददाशत में कमी हाथ-पैर सुन्न होना तेज सिरदर्द या ब्लर विजन दिल की धड़कन तेज होना क्या करें - नींद पूरी लें, कम से कम 7-8 घंटे, स्ट्रेस को कम करें रोजाना फिजिकल एक्टिविटी करें स्क्रीन टाइम कम करें अगर लक्षण लगातार बने रहें, तो जल्द से जल्द न्यूरोलॉजिस्ट या कार्डियोलॉजिस्ट से सलाह लें।

शब्द सामर्थ्य- 22

बाएँ से दाएँ 1. चात, घटना, मात्रा, मुकदमा 2. ब्रह्मपुत्र एक 3. अलावा, अतिरिक्त 4. प्रसिद्ध हरिभक्त देवर्षि 5. गहरा नीला, काला 6. प्रेम, प्रेम, प्रेम 7. मां का बच्चे के प्रति प्रेम 8. गलती, जुर्म, प्रनाह, दोष 9. मन, लीन, खुश, प्रनाह 10. मन, लीन, खुश, प्रनाह 11. धनुष, समादेश, फौजी टुकड़ी 12. एक कल्पित पक्षर जो लोहे को धुकर सोना बना देता है 13. हिम्मत, साहस, सामर्थ्य 14. मन्, चिच, आदरसूचक तथा सहमति सूचक एक शब्द 15. ऊपर से नीचे 16. हिम्मत, विवश 3. अन्याय, अत्याचार, जुल्म 4. मध्य एशिया का एक देश 5. पुस्तक 9. बहादुर, वीर 11. सैनिक विद्रोह 12. नीच, अधम 12 ए. प्रणाम, झुकना 13. भरण-पोषण करना, परवरिश करना, छोटा बाला, हिंडोला 14. प्रमाण, प्रामाणिक कथन 15. स्वाभाविक ढंक, योग्यता, लियकत, सय्यता और शिष्टता, शक्ति (उ.) 19. विजली, तड़ित 21. रात में दिखाई न पड़ने का नेत्र संबंधी रोग।

शब्द सामर्थ्य क्रमांक 021 का हल

प	सं	द	सिं	हा	स	न
ख	म	ज	दू	र	का	म
वा	द	क	र	सं	ब	ल
इ	ल	ज्वा	म	स्का	य	
बा	बि	हा	र			
सु	धा	क	र	न		औ
रं	म	कि	ता	ब	स	
ग	अ	र	सा	हु	ज्ज	त
श	क्ल	न	मि	त	न	

सू-दोक्-22

2	6	8	3
9	8	3	4
5	2	7	6
8	4	9	1
8	9		1
5		1	6
	1	7	4

नियम

सू-दोक् क्र.021 का हल

2	6	3	8	1	4	9	7	5
9	5	4	2	6	7	3	1	8
8	7	1	9	3	5		6	2
6	2	7	5	4	8	4	3	9
3	9	8	6	7	1	2	5	4
4	1	5	3	2	9	6	8	7
5	3	2	4	8	6	7	9	1
1	8	6	7	9	2	5	4	3
7	4	9	1	5	3	8	2	6

